

IN-NAHILA



AGOSTINO LEVANZIN

GAZZETTA TA' CULL GINGHA BIEX TGHALLEM U TIDDERENDI IL POPLU

Omne tulit punctum qui miscuit utile dulci.

Giebhha zeug dac li gharaf hallat il helu ma'l mehtieg.

IL POETA LATIN ORAZJU.

18.

2 TA' JANNAR 1909.

L-EUUEL SENA

FTEHIM.

In-“Nahla” tohrog cull nhar ta' Sibt, f'il ghaxija.

Il hlas taghha hu:— ghal ta'l Belt, ta' Furjana u ta' Ta's-Sliema hames xelini f'is-sena; ghal ta' barra m'ill Belt, sitt xelini f'is-sena; u ghal ta' barra minn Malta, seba xelini f'is-sena. Dan il hlas isir b'il kuddiem, u ista jsir b'is-sitt xhur jeü b'it-tliet xhur ucoll.

Hadd ma jista jissieheb ghal inkas minn sena; u jecc ma jgharrafnix, ghallankas hmistax kabel, li ma fi hsiebux igedded, inghoddh bhalas msieheb gha's-sena ta' üara.

L-ebda rcevuta ma tghodd jecc ma tcunx iffirmata b-ismi. Min ihallas ta' sena b'il kuddiem ingiblu f'il gurnal tnax l-avvis zghar b-xejn; min ihallas ta' sitt xhur, b'il kuddiem, ingiblu er-bgha biss ma tul is-sena; u min ihallas ta' tliet xhur b'il kuddiem, üiehed biss.

Min icun irid icompli igib l-avviz zghejr jeü achar ihallas scond ma niftiehm.

Cull imsieheb, li jkun hallas, jista jistaksini cull xorta ta' mistoksija basta li tcun serja, onesta u mehtiega, u jiena nüiegbn.

In-nies ta'd-dar ta' l-imsieheb icollhom id-drirt jaghmlu il mistoksijiet ucoll.

Cull min igib ghaxar imsiehbini godda, natieh tieghu, ghal sena b-xejn.

F'in-“Nahla” üieghduni li ghandhom jictbu daüna is-Sinjuri, li huma il fjur ta' l-chittieba b'il malti:—

G. Borg. M. A. M. D. Id-Direttur ta' l-Gonna Pubblici;— Guse Bosco ta' Bona;— Censu Busuttii, l-Ispettur ta' l-Ischejjel ta' l-Gvern;— il Patri Majjistru Lorenz Caruana. O. P.;— G. Darmanin-Demajo, P.L.;— Ganni Gullia. C.F. M.D.;— A. Lucchese. P.L.;— Il Curunell u Professur Lorenz Manché, M. D.;— in-Nutar C. Micallef De Caro;— E. Mifsud Axiak, P.L.;— V. Mifsud-Bonnici;— G. Muscat-Azzopardi. P.L.;— A. Muscat-Fenech;— Il Cav. u Prof. Napuljun Tagliaferro, li chien Direttore ta' l-Educazzjoni;— G. Vassallo;— il Canoncu Vella ta' Ghau-dex;— George J. Vella ta' l-Cajr;— il Professur Temistocle Zammit. M.D. id-Direttur ta' l-Muzeü;— Guse Zammit. P.L. u ohrain.

Ghal premijiet jista jidhol m'hux biss min icun imsieheb izda min jixtri il gurnal ucoll, basta jokghod ghal ftehim li jkun hemm avizat f'in-“Nahla”.

Il manoscritti ma nregghuomx lura.

L-ittri ghandhom jimbaghtu collha il Belt, 37, Strada S. Giovanni; fejn isir ucoll cull ftehim fuk l-avviži ecc.



Il Prof: MANCHÉ

F'id-discors li semmejt f'in-numru l-iehor u li dan il gharref Professur chien ghamel kuddiem is-Socjetà ta's-Snajja, Manifatturi u Cummeré chien kankal haga ohra li jiena, bhalu, naraha ta' gid cbir u ta' htiega bla tarf jecc irridu naraü jinbtu u joctru l-industriji taghna, igifieri li daüna, biex jistghu jmorru il kuddiem, ghandhom bżonn jigu *protetti*.

Protetti igifieri li bhal ma il bidüi ghakli biex ticber xitla u tghaddi il kuddiem jilkgbilha ir-rieh u jdellilha m'ix-xemx u ma jhallix annimali jirghau fejna, hecc ucoll hemm bżonn li il Gvern taghna jipprotiegi l-industriji taghna m'ir-rebgha ta' l-frustieri.

U chif?

Billi, per esempju, johlok taxxa zghejra fuk il hüejjeg mehjuta lesti, fuk il mobbli u l-argenteriji li jigu lesti minn Barra.

Billi jecc f'Malta tinbet Dar biex taghamel cunserva ta't-tadam tajba bhal ma hi dic li kieghda taghmel u tbih is-Socjetà Houswin u siehbu, il Gvern jaghmel taxxa zghira fuk il hafna cunserva li ma tafx x'inhi li tigi minn Barra, u b'hecc billi ta' l-pajjis tcun tajba u orhos in-nies icollha taka fukha u toctor industrija maltija. Ligijiet bhal din haün ma'd-dinja collha u b'hecc fpajjisi ohra jicbru l-industriji u jhad-dmu hafna nies.

Min jibka jrid jixtri l-oġgett ta' Barra jkun jista jaghmlu biss ihallas xi haga izjed ta' l-capricé tieghu.

Haun Malta billi cull ma jsir ma isirx b'dac irrota li jsir Barra, billi Barra imixxu l-eluf u l-eluf ma'd-dinja collha u ghalecc sa chemm il huejjeġ ta' Barra jibkgħu b'il prezzijiet li huma f'Malta industrij cbar ma jistghu jinholku u jirnexxu katt. Il concorrenza hi kalila u min hu zgħejr jibka dejjem minn taht.

Min ma jakbelx f'il fehma magħna iġħid: "U għala biex jistagħnea dauc il fitt li jkakkfu l-industrija f'Malta, għandna imbatu il coll billi nixtru il huejjeġ li jigu minn Barra b'actar għoli milli huma issa?"

Insiegħu li biex jistagħneū dauc li jkakkfu l-industrija f'Malta iridu ihaddmu il hafna nies għal hafna snin n iridu ihaddmu il capitali tagħhom f'loc li jixtruhom titoli.

Meta jahdmu hafna nies issir li il klijgh ta' dauc l-oġgetti jibka il biča il ebira minn f'but il haddiem malti. Mela x'jimporta billi chiecu stess jixtri oġgett b'haġa zgħira oghla meta jkun kieghed jifla profitt acbar go butu? U meta il haddiem tagħna jkun kieghed jakla il flus ma jgħandix u ma jxappaxx forsi cullhadd miegħu? M'hux ahjar għa's-sinjur li jecc irid jixtri oġgett ta' Barra jhallsu sixpence iżjed u il haddiem jhallsu ta' l chera jēū ta' l kbiela jēū ta' l caūsa jēū ta' l cura li jēū għamillu? Il gid ta' l haddiem ifisser il gid ta cullhadd u meta il haddiem icollu il flus f'il but iġaūdi cullhadd.

Targa il haddiem malti, meta l-oġgett ta' Barra jkun ikum iżjed ma għandu l-ebda hteġa li jbieh dac li jagħmel hu b-oghla, nisk actar jakbillu li jbieh b'xi haġa taht halli dac li jagħmel hu jimxi iżjed u iżjed jinbieh.

Nieħdu esempju biex niftehmu ahjar.

Nofs tużżana siggijiet ta' Barra jkumu lira; haun Malta billi l-injam irid jigi minn Barra u il pagħu huma oghla meta min jahdmhom ibieghhom b'lira jkun kieghed biss johrog u jdahhal u għalhecc ma jakbillux icompli jagħmel dac ix-xogħol.

Izda jecc issir taxxa ta' zeuġ xelini fuk is-siggijiet ta Barra il malti jkun jista jahdem u jakla il fitt izda jimxi u ix-xerreja jkun jistghu jinkleū b'siggijiet tajbin bħal ta' Barra u bi prezz inkas u b'hecc jixtri is-siggijiet ta' Malta u il flus tagħhom jibkgħu Malta u meta dauc il flus jimleū but il haddiem malti dana jfittex f'hiex jonfokhom u b'hecc jinheja il cummerē ta' Malta; izda jecc cull ma nixtru hu dejjem ta' Barra flusna huma dejjem hiergin barra u f'il hin li jistagħna minn fukna il haddiem barrani, il haddiem malti dejjem jifakkar billi m'hux biss ma jsibx fejn jakla il flus izda billi ucoll dejjem kieghed jibgħat il fitt flus li jakla Barra.

Mela chiecu issir taxxa zgħira fuk il manifatturi ta' Barra b'mod li il haddiem malti jkun jista johlok oġgett tajeb u bi kliegh biż-zejjed biex jista jakla x'jiecol icun ta' gid cbar għal Malta, u f'il hin li jinheja il haddiem malti ninhjeū minn fuku il coll.

Jista uiehed iġħid li meta jsiru dauc it-taxxi il haddiem malti jibda jati oġgetti hżiena u jbieghhom b'il prezz tajjeb ta' l oġgetti ta' Barra.

Le, għa'x ma jakbillux għaliex jaf li allura hadd ma hu hecc ibleh li sejjer prezz bi prezz, ma jixtri il haġa tajba ta' Barra f'loc il haġa hżina ta' Malta, u b'hecc jakgħu l-industrija li jkun haun għaliex il haddiem malti jkun ta' bl-imghaska fuk sieku.

U dana jecc iridu ma jistghux jagħmalu dauc li kieghdin jibgħu l-oġgetti ta' Barra? Min hu sidhom jecc ta' l hūienet jiftehmu li jatuna huejjeġ hżiena u jgegħluna inhal-luhom kares?

Mela f'il cas nibkgħu fl-ilma li ahna b'il gid li il flus icunu sejjrin fuk il hidma maltija f'loc fukilhidma ta' Barra u jecc it-taxxi li jsiru ma jkun cbar izda biss li jistgħu jhallu xi kliegh lil haddiem malti dana li għedna sgur li ma jsir katt għaliex chif għedna ma jakbelx.

Mela hemm bżonn li jsiru taxxi fuk il huejjeġ lesti li jigu minn Barra halli jkun jistghu jinbtu u jimxu il kud-diem l-industrija maltija, halli il haddiema tagħna jcollom ix-xogħol u jakilgħu il flus, halli in-nisa u it-tfal tagħna uiehed isib fejn ihaddimhom biex iġħinu palata id-dar, halli flusna jibkgħu f'darna u halli minn fuk dana il gid ta' l haddiema malti iġaūdi culihadd.



It-Terremot il Cbir.

It-terremot li sar da' l granet chechex id-dinja b'il hruxija tiegħu, u ahna il maltin għandna nizzuhajr l'Alla b'kalbna collha li ma spicčajniex is-sena hecc hāzin bħal ma spicčauha tant eluf ta' imsejnin li m'is-sodda sabu ruhhom id-dinja l-oħra.

Haun Malta hassejna tkankila zgħira ma's-sebh li l-ankas cullhadd ma ntebah biha; biss il bahar kata lil hafna nies billi tala fuk il mol u l-imsida baka diehel sa go' l hūienet u go'd-djar. Izda dana xejn ma hu fejn il halla ta' bahar għolja tletin pied li għattiet il Belt ta' Messina u li saket magħha hafna djar u nies. Jecc haun Malta il halla ta' bahar chissret fitt dgħajjes f'Marsaxlocc u gharrket fitt gūies lil ta' l hūienet ta' x-xatt ta' l Imsida scond it-telegrammi il Belt ta' Messina saret gozz herba b'xi mitt elf ruh mejta u hsara ucoll ebira grat f'Reggio b'xi tletin elf ruh oħra mitlufa. Ftit huma id-disgrazzji hecc cbar li insibu imniz-zlin f'il ctieb ta' l Isterja u dina il hsara hecc ebira tfaccarna f'Pompej u f'Casamicciola.

Malli inchisru xi canni ta' l gass dana kabad u f'Messina dac li ma kerdux it-terremot u il bahar kieghed icompli jekirdu in-nar. Huejjeġ li ichexxul.

Il bastimenti ta' l guerra *Minerva* u *Exmouth* marru biex jatu dakka ta' id lil dauc l-imsejnin u hadu magħhom ichel u huejjeġ. Ma l-*Exmouth* mar l-Ammirall-Cmandant.

Il flotta russa li chienet tinsab f'il port ta' Augusta telket minnufih għal Messina biex flimchien ma' l flotta taljana jatu il ghajnuna.

Marru ucoll malajr għal l-ghajnuna l'erba torpedinieri u incrociatur li chien hemm f'il port ta' Siracusa.

Fuk il frejata *Sutley* hemm ga fuk il hames mitt ruh salvati abbord u li għandhom bżonn ta' l huejjeġ billi f'il hin li saret id-disgrazzja chien tista tghid cullhadd rieked go soddtu.

Is-Sismografu (l-istrument li jimmarca l-isossi ta' l art) ta' Università tagħna immarca il hin precis ta' t-terremot f'il hamsa u uiehed u ghoxrin minuta, u baka jimmarca scossi iżgħar sa s-sitta u quārt. It-tgħezżiza chienet tant kaūūija li l-istrument stess tkankal minn locu.

Il HOTEL TRINACRIA, uiehed m'il l-isbah ta' Messina u li sid tiegħu hu il Għaūdx Axak imbala m'il bahar b'90 passiggier u b'is-septuri b'collox.

F'il hin li gara it-terremot chien għaddej il vapur *Washington*, u il Captan tiegħu Ribaudu kal li hass bħal meta jintilef l-isrun. Dan ta' l ghajnuna li sata u imbagħad mar Catanja biex igib is-soldati għal ghajnuna.

Il habsin harbu u bdeu jisirku chemm jifilhu u katlu bosta nies, bi hruxija cbira, minn dauc li ma riedux ihal-luhom. Ohrajn biex isalvau hajjithom harbu fuk il muntan-ji u erheu collox f'idejn il hallelin.

M'il belt ta' Messina collha terz biss minnha ma inda-ramx. Il quateri ta'r-rigmenti 83 u 89 iggarfu.

Milli kalu x'uhud minn dauc li bakghu hajjin ura it-tghezziza ta't-terremot il bahar intafa l-ura xi mil u inxtehet b'sahhtu collha fuk id-djar u sak collox taht il killa tieghu.

Minn Genua u minn Napli telku bastimenti imghobbija bl-ichel ghal dauc l'imsejnin li bakghu ta' fukhom sendukhom b'dina id-disgrazzja li giet fukhom.

Il vapur *Regina Margherita* ta'n-Navigazione Generale Italiana telak minn Palermu b'1200 suldat ghal ghajnuna.

Il Banco di Sicilia hareg elfejn lira ghal ghajnuna.

F'Catania inhasset ucoll tghezziza kauuija li bezzghet jil cullhadd. In-nies hargu f'it-torok ighajjtu hniena. Il ba-har ghamel hafna hsara u l-actar f'Ognina u gharrak zeug xebbiet.

Il poplu hareg il vara ta' Sant' Agata processjoni jit-lub u jghajjat hniena it-triek collha.

Is-sakaf ta' l-cnisja ta' Catania ukaka.

F'Riposto ghamel hsara cbira u f'Giarre ukaghu xi djar.

F'Barcellona, belt hdejn Messina, saret hsara cbira ukisk.

Il pajjis ta' Spadafora S. Martino sar gozz gebel.

F'Serkusa it-terremot inhass ucoll, u il bahar ghola xi kama u chisser hafna dghajjes ta's-sajd. Il poplu hareg bi processjoni cbira l-istatua ta' Santa Lucija.

F'Naso ukaghet il Cnisja u hafna djar u cnejjes u djar ukaghu f'Augusta.

F'il Calabrija saret hsara cbira ukisk u mietu hafna nies.

F'Messina il Borsa, il Municjpiu, l-Ufficcju ta' Posta u il Barracchi ta's-suldati indarmu.

Is-Sultan ta' l-Italja li ghandu kalb tant hanina u tajba u li ghalecc hu tant mahbub m'it-Taljani telak malajr ghal Messina biex b'il chelma tieghu jfarrag lil l-imsejnin u jkankal il kalb lil dauc collha li marru ghal l-ghajnuna.

B'collox sa issa jafu **b'mitt elf ruh** mejta, igifieri daks nofs in-nies ta' Malta u Ghaudex f'dakka!

Il canni ta' l-gass kieghdin jispara u cull mument u lac il ftit li baka ukaf minn Messina li ma kerduh it-terremot jenu il bahar kieghed jekirdu in-nar li kieghed ihaggeg ma' belt collha.

M'il Maltin li chien hemm ma smajna bl-ebda uehed s'issa li baka mejjet. Smajna biss b'dispjacir li miet il gharef Patri Urso li tant hadem ghand is-Salesjani ta' Ta's-Sliema u li baka mejjet b'mitejn u ghoxrin tifel mieghu. Min chellu jghidli li halliena biex imut b'meuta hecc cherha?

Bi pjacir cbir krajt f'it-telegramma Reuter li il kalbiena Regina Elena telket ma zeugha ghal Reggio ghal ghajnuna. Mara sabiha, mara gharfa, mara hanina, mara ucoll kalbiena it-taljani ghandhom ibusu cull fejn timxi dina ir-Regina tagghom li ir-Re ghazilha b'martu biss ghal l-imhabba u ghal virtù taghha.

Bića minn Reggju gherket taht l-ilma u il bkija niezel ucoll.

Ix-xita kauuija li niezla kieghda tcompli teattar il biza u il ghacs.

Bakghu mejta ucoll hafna passiggieri inglizi u tedeschi.

L'istrett ta' Messina jinsab mimli b'il mobbli u bl'injam li garr mieghu il bahar.

Messina huggiega ukada. Hemm xi mitt elf ruh mid-funin taht il herba. Lil midrubin ma tantx jistghu jakilgh-uhom minn taht il gebel imhabba f'il hafna tajn li halla ukarajh il bahar meta tala.

Il-lejl ta' kabel f'it-Teatru Vittorio Emmanuele saret l-op-
ra ta' Verdi: *AIDA* u chien hemm hafna nies.

Il fizzjali ghienu chemm felhu lil l-imsejnin u hemm min neza huejjgu minn fuku liex chesa il ghera tagghom.

Fuk il *Piemonte* ukada xebba, b'il katgha, iggennet.

Fuk l-istess vapur salvat il primadonna li il lejl ta' ka-bel chienet cantat l-*Aida* billi kabzet minn gallarija ta' l-Ho-tel Trinacria u halliet ukarajha xi sitt mitt lira deheb u ha-gar prezzjus.

Ukada sinjura midruba li giet imtelligha abbord ma ried detx tibka billi kalulha li zeugha jinsab midrub l-art u re-gghet nizlet.

Il Palazzata ta' Messina iggarfet u infuxet bhal imreuha il mol tchisser collu. Il Cattidral hasadha il bahar ftit pie-di gholi m'il l-art. Geu micrusa ucoll it-teatri, id-Duana, il Fanal, l-Ospizju Cappellini, l-Isptar Vittorio Emmanuele u il Habs.

L-ebda marid minn ta' l-Isptar V. Emmanuele ma salva. M'il calzrati salva ftit li harbu.

Cullhadd kieghed ibati il guh. L-ichel collu li chien hemm mahzun f'id-Duana taht l'in-nies biex jitrejku.

Hafna nies hzienu kieghdin jissaccheggau il belt.

Minn Catania telku hafna studenti ta' l-Università biex jatni il ghajnuna. Haina feruti kieghdin jiehluhom Catania, fe'n hadd ma irid jidhol jorkod gha'x jibza li it-terremot jittenna ma'lejl.

F'istazzjon ta' Catania hemm folla cbira ta' nies li jrida jmorru Messina biex jara x'sar minn krabathom, izda is-Sindcu ma halliex imur hlief l-min dehirlu hu u biex ma jfixchilx izjed f'Messina. Il feruti kieghdin jaslu, tista tghid, gherieun itertru b'il bart u t'il guh.

Il Cardinal Nava ta' is-Seminarju ghal kassisin li jaslu feruti, u in-nies l-ohra kieghdin jilkgghuhom f'darhom in-nies u jitimghuhom u jlibbsuhom chif jistghu.

Il Prefett ta' Messina Trinchieri salva u kieghed fuk torpediniera. Il Consu Inglis ta' Messina jinsab midrub seua u haduh Catania f'Isptar ta' l-Cuncizzjoni. Il mara mietet sa ukassluha Catania; it-tifla ghad li midruba hi salva.

Dina ghandha xi erba snin u gabruha xi sinjuri ohra in-glizi li chienu jokoghd u fid-dar ma' l-Consu. Lil d'it-tifla hada f'daru il Consu inglisis Churchill. Is-Sultan u il Min-istru Orlando marru Reggio u Messina.


Il Prof. Ballori telak minn Ruma bi 800 lira ghal ghajnuna.

Il Cunsill Comunali ta' Ruma ivvota 4,000 lira ucoll.

Il Consu Americal Cheney, it-tfal ta' l-Princep u il Prin-cipessa ta' Santa Margherita huma mejtin u m'il familja ta' l-Baruni di Castellano ma bakax haj hliefu.

Il Lanterni ma humiex jandmu, l-art kieghda tixpacca u jinstemghu bhal camunati ebar. go dauna ix-xkuk li juhhuu jimbeghu djar u nies u imbagdad il bahar jidhol fihom u jghat-ti collox.

Fuk dana it-terremot kalil li bhalu forsi katt ma chien haun fl-istorja; akkal minn dac ta' Lisbona, u ta' Martinicca u li katt ma jintesa ghad nicteb actar f'it-tul billi naf li dina il cbira disgrazzja messet il klub ta' cullhadd. Issa kiegh-da issir gabra biex ighinu lil dauc l'imsejnin u jiena nitma li min jista ma jonkosx li ma jatix xi haga ghal dauna il vittimi. Bhil ma ghenna il gharab inghinu f'it-taljani ucoll.



Lil P. G. (L-Isla).

Iva, is-Sultan ta' Franza, Lüigi Erbatax u il gharef chittieb francis Mirabeau tüieldu b'zeuġ sinnet cull tieheri. Xejn tistaghgeb mela li ibnec beda jtalla is-snin ta' xaghrej.

Lil M. C. G. (Hamrun).

L-ahjar cura ghal hrar hi dic li izzomm halk it-tarbija nadif u disinfezzat billi tnaidafuha ta' sicuit bl-ilma fietel li fih tcun hallejt kabel parti cul rija ta' acidu boricu li jinxara minn ghand l-ispizzjar minngħajr ricetta.

Billi ilsien il-marid icun minfuh u b'xejn jinstelaħ la ittieh x jecol hiejjeg ebsin; osoklu xi isfar ta' bajda frisca, imħabbta tajjeb, fi ftit halib imgholli, u malli tiskihielu nadafu halku chif ghedtlec.

Jecc għadu echejchen tieħ jarda biss u malli treddghu naddaf tajjeb sidrec m'il ftit halib li jifdal ghaliex dac meta jinxef jikras u jimmoħfa u il hrar ma hux hlief moħfa u is-sibu l-actar f'halk dauc it-tfal li ommijethom ma jzommux b'iz-zejjed sidirhom nadif. Jecc tahsel bl'acidu boricu mah-lul fl'ilma fietel ahjar.

Jecc trid li imbagħad ifiek actar malajr ohorgu chemm tista fejn hemm arja tajba, f'xatt il baħar, kalb is-sigar, u kis li izzommu nadif, li ma thallilux krusa fi hiejjgu. U tara chif b'hecc biss tfejku malar.

Lil G. B. (Il Belt).

Ghandec raġun ferm li traza m'id-diferite ghaliex hi mar-da cherha u li tbazza tassew. Tridni inghidlec chif tibda biex jecc Alla hares katt jittieħed xi hadd mn'uliedec tilka malajr? Niccuntentac, u b'il kalb, ghaliex chiecu l-ommijet collha jagħmlu bhalec chiecu hafna minn dauc it-tfal imsejnin li jmutu fgati jsalva billi ilum jecc jilħak emieni it-tabib bl-injezzjoni ta' l'gharef Tabib Behring il marid jista jsalva.

It-tifel jibda biex inghidlec li għandu grizmeħ jughghu u li dana l-ugiegh actar ma jmur actar jieber; itieh hass ha-zin kaui u jibda jhoss teh-xchix ta' bard u jakbdu deni kaui; jitfauiar, jtkalleb bla heda, igheuden, jinchixef, irid ikum m'is-sodda. Takbdu ucoll is-soghla uahda f'uahda, xot-ta u imtertra donnha bhal burħara.

Malli tara dauna is-sinjali collha, u l-actar jecc meta tiftahlu halku taralu f'il fond bhal haġa bajda la tiflezmien ta' xejn, sejjah minnufih l'it-tabib u uarrah l-uliedec l-oħra; u la tokghodx tittama u titniccher li ma hu xejn, li ha xi rieħ, ghaliex dac li tista issalva f'il bidu uara ma issalvah b'xejn. Ahjar meta iggib it-tabib inghidlec li saħħant rasec għal xejn milli meta jigi jgħidlec li ittrascurajt u issa ma

hemm tama ta' xejn. U jecc tara it-tabib idahħallu xi cuč-čarina f'halku jeħ jagħmillu l-injezzjoni la tfixclux jeħ tokghod titbecca; rabbi ftit ta' l'hila, ghin l'it-tabib u neuiillu cull ma jcollu bzonn ghaliex jecc igħosfor dac il uakt ibnec hu mitluf u tcun kridtu int għa't-trascuraġni u għa' l'hmerijiet ta' rasec.

La thallix hafna nies ma dūaru ghaliex jagħmlulu hafna hsara billi jixorbulu l-arja tajba li jcollu u actar ma jara min izighel biħ actar jixghel. L-omm hi b'iz-zejjed u hadd ma jifmhu bhala u dac li tagħmel hi ma' binha ma jista jagħmlu hadd.

Obdi, fuk colloxx, haġa b'haġa, dac li jghidlec it-tabib u ara li ma issaħħanx rasec b'dac li jghidulec xi girien, ghaliex il pariri li jatuc dauna m'hux l-euuel darba li jibagħtu bosta nies id-dinja l-oħra. Aghzel tabib tajjeb u afda l-ibnec f'idejh u okghod għal dac collu li jghid hu, ghaliex hu studja u garrah u dac li ma jafx hu ma nafx chif jistghu jafuh xi girien tiegħec.

Lil M. N. (Sliema).

Le ma jixrakx li meta int vistusa tmur f'tiegħ u għalhecc ftit ankas li tmur it-teatru għad li tmur b'il vistu.

Lil P. R. (Furjana).

Tixtiek taf jecc meta tcun it-teatru u xi artista jcanta jeħ tcanta tajjeb ferm int bhala mara jixrakx li thabbat idejc ucoll bhal ma jagħmlu l-irgiel.

Għala le? Il hiejjeg sbiħ ma humiex mahlukin biex iħos-suħom l-irgiel biss, u meta thoss li haġa hi sabiħa jeħ tajba għala ma għandec turi li kieghda toghgboc u li kieghda tieħu pjacir biħa? Għala ma għandec int ucoll tferrah bl-applaūs tiegħec il kalb ta' dac li tant studja u thabat biex jagħmel il parti tiegħu hecc tajjeb?

Mela meta thoss li għandec tapplaūdi, għamlu bla frattar-rija jeħ jecc dana ma jogħgbocx xejjer b'il mactur bhal ma jagħmlu Barra u li hi actar haġa xierka għal mara.

L'imfahħra chittieba taljana Vertua Gentile f'il ctieb sabiħ tagħha "Come devo comportarmi" takbel ucoll f'il fehma mieghi.

Lil A. L. (Il Belt).

Iva tagħmel seuiia, hammar uicec biex ma isseuiidix kalbec, n la thallix min ibuslec l-uliedec jecc ma jcunux xi nies ta'd-dar li tcun taf fuk li taf min huma. Dana li cull min jidhiru, biex jagħmel compliment chiesah u vojtt lilic, ibuslec l'ibnec jeħ il bintec, u xi dakkiet fuk xuftejhom, hi drauiia haizina uisk.

Il halk ta' l-bniedem, imkar icun ta' l-actar tieħed nadif li tista tahseb, hu mimli dejjem b'eluf u eluf ta' microbi u dauna b'xejn igħaddu ma'r-riek minn halk għal iehor u l-actar jecc f'ix-xuftejn icun hemm xi barxa jeħ xi kasma; u dauna jistghu inisslu mardijiet l-actar coroh li tagħhom jibkgħu vittimi it-tfal bla ma jcollhom htija u actarx jehlu ommhom u missierhom b'dic l-ingiesa mokzieza f'il hin li dauna jcollhom demmhom safi u haizithom bla tebgha.

Dan irrid inghidu m'hux biss għat-tfal izda ucoll għal dauc in-nisa li ma jafux jiltakghu ma mara tcun min tcun li ma jagħmlux bhal kassisin f'il cor, jitbenusu għa'ce-rimonja.

Jecc xi hadd irid juri li jhobb xi tifel jista jbuslu idu, u fuk gbinhu jbusu bhala premju meta jistudja jeħ jagħmel xi haġa tajba.

Tafu xejn li it-tahsir ta'd-dras jittiehed n ghalecc meta jcolloc darsa imhassra u ma timlihiex jeŭ ma taklagħhiex malajr jithassru ohrajn? Il microbu ta't-tahsir ta's-snienu icun ighum f'ir-riek ta'l halk, ma'l beŭsa ighaddi f'halk l-iehor u ŭara dana jithassrulu snien u ucoll. M'hux aħjar ma tbu-suh xejn milli iġġegħluh iġarrab dac l-ugiegh collu? Fl-America jaħsbuha aħjar minnna u is-Sanit  ta New Jersey ipprojbiet il beŭs f'is-soċjet  biex tnakkas chemm tista il mard ta's-sider u id-differite.

Ix-xuftejn meta jcuunu niexfin jixxakku u jecc f' iehed minn da c ix-xkuk jidhol microbu li l-iehor ine  illec ma'r-riek tiegħu, u li jista jcuun ta-ti i, ta' cancer, ta' differite u ta' tant mardijiet ohra mok ie a u li nistħi insemmihom, il marda tittiehed malajr. Mela fuk dina il ha a iftah għaj-nejc se  a u la thallix min ibuslec l-ibnec għal l-ebda ra uni. Min irid jifrah b'tifel hemm elf mod chif jagħmlu; izda li jni gesulec u forsi iħassarulec għal għomroc b'xi marda mok ie a li ittabba ism c u isem  e gec u thassarlec l-ibnec għal dej-jem la thallih katt u katt.

Lil M. L. (Il Belt).

Jecc inti mara b'il għakal n taf tmixxi id-dar se  a jagħmel ha in  e gec li ikislec b'ix-xiber x'tonfok u chif tonfok il flus li jatic f'idejc. Il gvern ta d-dar għandu jcuun merħi f'idejc għaliex int ma intix seftura je  irsira ta'  e gec izda sieħba u ghalecc ma għandecx tokghod dejjem għal capric  ta'  e gec izda għandu jcolloc f'tit ta's-set ha f'darec ucoll. Biss jecc jixraklec u taf tmixxi, għaliex jec ma tafx tmixxi id-dghajsa se  a, jecc int ha ja n  e gec jara li id-dar f'loc li sejra il kuddiem sejra l-ura ma jagħmel xejn ha in li jiehodloc ir-riedni mn'idejc u jibda jsuk hu. Izda meta jaf li int mara ta' l g bra u li dejjem thabbel rasec il gurnata chemm hi t ila, biex is-sold jecc tista tagħmlu tnejn, allura jagħmel ha in li ma jerħilecx fuk spallejc bi  a m'il pis ta'd-dar.    inti kis li toħro  ta' mara, kis li tcattarlu cull jum il fehma tajba li jcuun nissel fic sa chemm jintebaħ li dac collu li chien jista jagħmel hu f'id-dar kieghda tagħmlu int, u b'hecc iserrah rasu, u il hsieb tiegħu iħaddmu barra b'ix-xiber aħjar f'it-triek li tcuun kieghda tatieh il hob  ta' familja.

Kis li tfassal il l zar, dejjem għa't-tul ta' ri lejc; thariss lejn x'jilbsu il girien u trid tippica magħhom, izda ilbes scond ix-xlif ta'  e gec u dejjem bla ma tagħmel dejn. Meta tixtri b'il flus tixtri mnejn trid u chif trid u ti  egħbed u tinkeda tajjeb għaliex ta' hanut imkar bi kliegh   e jchen ibieghulec u jifirhu bic u ma j ic ulecx l-iscart li jcollhom, li thallu b'tajjeb. Meta tahbat sejra isse  ed kalbec ha es l-isfel f'loc il fuk, u ara chemm hemm imsejnen li m'hux biss ma għandhomx mnejn jixtru h ejj g ta' harir izda lankas biss ma jcsbu biex ighattu il għera tagħhom u ta' uliedhom u da na huma h lkien t'Alla bħalec u int ma int xejn aħjar minnhom għaliex il gid hu c mbinazzjoni ta' ha ja u mhux virt , u actarx għandhom il gid ulied in-nies disonesti milli da c li tnisslu min minn mexa bla għa   f'il ha ja.

Kis dejjem b'ix-xiber tiegħec u la thares katt lejn l-oh-rajn biex tgħir għalihom; ftacar li m'hux il-libsa tagħmel in-nies izda  isk drabi il libsa turic x'inhuma in-nies għaliex għal xi nisa ma hemmx b  on issaksi min huma u x'hob  jie lu għaliex l-ilbies li jcollhom fukhom jitchellem f'lochom.

U tiscruplax li m'il flus li jatic  e gec għal gimgha tagħmel certi dnuviet; per esempju li t arrah dic ix-xi ha a cull jum għal xi fak ha je  għal xi marda, u biex ma tok-

ghodx ta' cull  a da ticsirlu rasu biex tixtri cappell l'it-tifla je   arbun l'it-tifel. Jiena raf mara ha iba tiegħi, li  e  ha sar iħobbha actar milli chien  abel billi darba x'hin gie id-dar collu iddisprat għaliex chienet sejra tagħlaklu cambjali u chien sejjer itabba ismu f'il cummerc billi ma chellux mnejn iħallasha, martu harget minn rocna għekda li chienet faddlet f'tit f'tit cull jum għal xi marda u li chienet b'iz- ejjed biex kalghet lil  e  ha m'it-tabxa li chien jinsab fiha.

Midd idejc chemm tista f'id-dar halli i  ibha il kuddiem; tokghodx cull bi  a h ata li colloc je  mogħdija tatiha barra għa'x b'hecc tcuun trid  ir li f'is-sena. Ftacar li ix-xogħol hu is salmura ta' l gisem u gie ; ftacar li int għandec tgħin dejjem id-dar ge  a bħal ma  e gec i  inha barra; cattar dej-jem il gid għal uliedec, a set dejjem f'il mard u f'il fak hiet, cun bie la, ha tiela, ta' l g bra, bla għass u bla capric i halli  e gec jerħilec f'idejc it-tmun ta d-dar u inti tcuun imkieghda fuk it-tron li jixraklec. Izda n  hi minn rasec li għa'x int il mara f'id-dar għandu  e gec jerħilec f'idejc colloxx anche meta ma tafx. Le, jecc dac li i  orr in-nemla issuku il ha la jagħmel se  a li ma j allilecx f'idejc hlief chemm chemm tiddobba għaliex ma għandec l-ebda dritt li tfakkar id-dar biss għal prusunzjoni li trid tmixxiha bla ma taf u tinkala.

Akdi dmirec se  a ta' vera omm u ta' mara b'il għakal u jecc imbagħad  e gec ma j dacx icolloc ir-ra un collu li dgħemgħem u tgħid li hu m exi ha in miegħec u li ma jgibx ruhu miegħec chif jist okkloc.

LUCIA LEVANZIN INGLETT.



TEATRI

Nhar it-Tlieta li għadde , f'it-TEATRU MANOEL saret is-serata ta' l brava primadonna WANDA POLI bl'opra sabiha ta' Leoncavallo, 'ZAZA', u li tnexxiet billi il publicu jaf li dina hi  a da m'il l-aħjar primadonna li għandna dina is-sena. Uriet li tifhem se  a dac li tcuun tgħid u tagħmel u meta il cant tagħha ma cunx għoli  isk lehinha hu helu term u jghaxxak lil cullhadd. Dina il primadonna għad nisimghu li imxiet hafna il kuddiem u li għad tcanta f'teatricbar.

Primadonna ohra tajba hi is-Sinjurina DILLI li da' l granet kieghda tagħmel it-TRAVIATA f'it-TEATRU RJAL. Ghaxxket lil cullhadd b'il le en sabih li għandha u billi tidher li taf takdi dmirha tajjeb f'm billi ila f'din l-arti tant sabiha; u chien jakla aħjar il parti tiegħu it-tenur BOTTA fl-istess opira chiecu janta f'tit actar ha  ma' l g miel ta' lehen li għandu.

F'ir-RJAL dal  akt nisimghu il LUCIA mis-Sinjurina RAVAGLIA u f'il MANOEL id-DANNAZIONE DI FAUST ta' Berlioz.



FRAC.

Ghala Ta's-Sliema kiegħdin jonfku tant flus biex jibnu dac il Pixxatur hecc famus u ma jonfkux ftit liri biex jagħmlu biċċa mol fidejn il Gżira biex meta id-dgħajjes iġhaddu minn Taħt Santu Roccu ma jicsirx xi hadd xi siek jeū jaka il baħar?

F'il Liceo tagħna iġħallmu il Gharbi. Għal fejn? Min sejjer illum johlom li biex jakla x'jiecol imur iġħix kalb il Gharab? Ghala f'locu ma jgħallmux l-Ispanjol li hu tant meħtieġ għal pajjisi ta' l-America t'Isfel fejn ūieħed jista jiftaħ triek sabiħa hafna f'il hajja bħal ma rajna m'is-Sur Terreni li chiseb fl'Argentina post m'il l-isbaħ?

Ippruvajt dal granet il cunserva ta't tadam li kiegħda taħdem u tbieh il Fabbrica li għdida ta Ha'l-Lija, ta Houswin and Co., u għoġbitni ūisk għaliex tinħass li hi haġa magħmula bla kerk ta' xejn. Il prezz tagħha jakbel ucoll u għalecc nitma li timxi u b'hecc titkankal industrija żgħira f'Malta, li tisūa biex tkaūūi l kalb lil xi oħrajn biex jithajjru jhaddmu il capitali tagħhom f'industriji oħra. Imisshom mela il Maltin jagħmlu darba il kalb lil dac li jsir f'il pajjis.

Lil Professur Bartoli irria niringrazzjah ta'l copja li baġhatli ta'l ġurnal għdid b'il latin li hareġ ROSA MELITENSIS. Ġurnali b'il latin f'id-dinja ma haūnx hliet tnejn, ūieħed il Germanja u l-ieħor New York; dana ta'l Professur Bartoli sejjer icun it-tielet u l-aħbar ūieħed u għalecc sejjer jagħmel unur lil Malta, u l-aħtar billi chitbu fih xi Maltin bħal ma huma il Provinċjal Prof: Cuschieri, Mons: Farrugia, il Prof: Sciberras u xi oħrajn. Dana juri b'ic-car li sa f'il chitba b'il latin il pajjis ta' Rigord, ta' Bonamico, ta' Cumbo, ta' Mifsud-Tommasi u ta' Brighella ma bakax lura għal gid ta'ż-zgħażaħ tagħna u għal gieħ ta' pajjisna.

★

IFTHU GHAJNEJCOM!

Da'l granet ūieħed li mar jakbad il hut b'id-dinamite tajjar idu u baka immancat għal għomru. Dana l-isparar għal hut kiegħed jagħmel hsara ūisk għaliex biex jakbdu huta jekirdu mija b'il bajt b'colloz u b'hecc kiegħed jinkered u jitgħerrex il hut ta'x-xtut tagħna biex icollna ingibu il hut minn Skallija u b'hecc flusna jcomplu jmorru Barra.

Mela aktgħu dana is-sajc periculus li hu ta' gid ūisk echejchen għalcom u ta hsara cbira għall cullhadd għaliex għad jigi żmien li jcollna nieclu il hut ta Skallija biss.

★

Festa Sabiħa.

Għada, f'it-tlieta ta' ūara nofs inhar, sejjer icun hemm festa sabiħa ferm fl'Istitut ta' San Ġuzepp ta' l-Hamrun. It-tfal iltiema ta' hemm lesteū programm ta' dakk helu li jakbel ūisk ma daūna il granet ta' l-Milied; icun hemm miftuh il famus presepju li tahom is-Sur Cavalier Ninu Muscat Fenech u li Malta bi hgarha marret titgħaxxak bih u li min ma jmurx jarah icun tilef tasseū haġa sabiħa. Id-dhul icun b'XEJN, biss icun hemm bacil u cull minn icun irid jifta fih xi haġa jkun kiegħed jagħmel carità cbira ma' daūc il hafna tfal imsejnen li f'daūna il granet jistenneū xi haġa żgħira strina minn għand il klub hanina billi ūieħed jatihom xi sold jeū tnejn biex iġhad-di nofs ta' nhar mogħdija ta' żmien li biha jiehu pjacir tasseū. Nitma immela li jmorru hafna nies.

Is-Sur Fons Galea.

Nisthajjel tghiduli: "ma intix hliet tfahħar l'is-Sur Fons." U jiena inūiegibcom: "Jecce il hajja ta' dana il bniedem ta' kalb tajba ma hix mimlija hliet b'il gid li jagħmel lil proxxmu u bl-opri tajba chif nista niscot u ma infahħrux?" Da'l granet krajt li l'il Patrijiet Salesiani tahom, b'cuntratt il famus circolo li bena għa'z-żgħażaħ "Juventutis Domus;" u jidhirli li għal dan hadd ma jista jgħemgħem jecce jiena infahħru.

Irrid niringrazzjah ucoll ta' l-ctieb sabih, b'il malti "Ulled Dun Boscu f'Malta" li baġhat l'in-"Nahla." Fih l-istampi li u hu stampat tant tajjeb li jagħmel unur lil l-Istamperija ta's-Salesiani.

COLONNA SAGRA.

Għada, tlieta ta' Jannar, il Cnisja tagħmel l'Ottava tal festa ta' San Ġuan, Appostlu u Evangelista; u fil kuddiesa jarga jingħad l'Evangelju tal festa tiegħu. Jigifieri għada jarga jingħad l'Evangelju tal Hadd li għadda; u għalhecc ma hemmx b'żonn nerggħu ingibuħ.

Il Kaddisin tal Gimgha.

Nhar it-Tnejn—erbgha ta' Jannar—bl'ahmar—l'Ottava tal festa tal Innocenti.

Nhar it-Tlieta—bl'abjad—l'Epifanija (GHID IL HAMJEM)—festa imsejha ucoll tat-TRE-RE—"festa iccmandata."

Nhar il Hamis, nhar il Gimgha u nhar is-Sibt—bl'abjad—granet fost l'Ottava tal Epifanija.

Nhar il Hadd—il ghaxra ta' Jannar—bl'abjad—L'eūūel Hadd ta' fuk l'Epifanija.

G. MUSCAT-AZZOPARDI.

★



Da'l granet nmetet il Hamrun, is-Sinjurina

CENSA DEBONO

li għal tant snin chienet id-Direttrici ta' l-PORTAFOGLIO MALTESE li chien ūieħed m'il l-aħtar ġornali ta' hajja tūila maltin. Fi żmien dan il ġurnal chien ūieħed m'il l-aħjar ucoll u dana hu ta' unur għal dina il mara maltija li xejn ma tmezmzet tiehu sehem f'il politica ta' l-pajjis bla ma ta't ruhha għal fruħa bħal ma jagħmlu hafna oħra.

Jalla il pajjis jati hafna minn dina ix-xorta ta' nisa li barra milli jkun tajbin jaħlu biċċa minn hajjithom għal gid ta' ghajrom u l-aħtar billi jfittxu li jictbu biex jifthu il ghajnejn ta' huthom il maltin.

Ta ghaxar xhur miet da'l granet, l-Isla,

UGO SERRACINO

li heles minn ūied ta' dmugh biex mar jithenna għal dejjem.

Alla jati is-sabar lil missieru u l-ommu li f'is-sema għandhom min jitlob għalihom.



IS-SAMMAR FALZUN

RUMANZ MALTI ORIGINALI

TA'

AGOSTINO LEVANZIN

X'hin il Cavalier chien imxahxah f'dil holma helua ta' mohhu giè stembhu malajr Hamid li dafal donnu mibluh, itentem, biex kallu li Petrozz u Calang sabhom minxurin minn tulhom, minfuda minn banda ghal l-ohra u imgharghra f'ghadira demm. Il Cavalier sfar ghal meut ghaliex Petrozz u Calang iehor, li jakilghuh m'il praspas collha bhalhom, ma chienx tieghed jicseb addocce. Hamid kallu li carcarhom u difinhom taht it-tina f'il gnien u ghalecc iddañuar f'it, ghaliex baza li jecce imur xi hadd ta'd-Dejma u jsibhom jista jūahhal f'De Saqueville u chien isib ruhu f'xi ghaug.

Il Cavulier kallu li hasibha tajjeb iusk ghaliex chien jibza li Ambrog iūahhal fih li katilhom hu; u talbu biex m'il l-actar fis jtlak ilebbet lejn l-Imdina halli jūassal minn taht il taht die l-ittra lil Carmena u halli jara chif jagħmel biex iūassalieldu hdejh, jecce jista jecce, dac il lej stess kabel jisbah; u billi tieghdu bokxix tajjeb, Hamid telak b'chemm chiseb ghagla biex jakdi lil dac il bniedem chiefer u ta' kalb hazina li chien sejjer igarraf xbejba, itebbghilha giehha jimla bl'imrar kalb il Hachem; jimla b'in-nichet l-Imdina collha biex ighaddi capricce ta' mohhu u jithallas milli ghamillu Ambrog.

Meta uasal, Hamid dafal cutu cutu m'il bieb ta' l-cina; u meta Mari il kaddejjja staksietu fejn ghadda il-lejl, kallha li mar jirgha f'it sa' l-Mosta ma xi hbieb tieghu.

Izda hu chellu mitt sena biex jitle fejn Carmena halli jnetulilha die l-ittra li tah ghaliha il Cavalier u li donnha chienet safet ticci go hobbu. Carmena chienet sejra tiehu ferha b'die l-ittra, haseb hu, u billi Carmena chienet xbejba li bi gmielha takleb l-imhu, Hamid, zagħzuħ mibrum b'saffejn u li ma chellux actar minn tmienja u ghoxrin sena, chellu idejh jeccluh biex ifattex jgegħilha b'die l-ittra, iggarab die il ferha.

Dar daura chissinchiss id-dar collha fuk ponot subghajh; issamma uara if bieb ta' l-camra t'Ambrog billi chien tant jibza minnu u meta ma samia l-ebda hiss tieghu haseb li chien baccar għa'r-ronda.

Meta hass li hadd ma seta jintebah bih diehel għand Carmena resak b'il mod il mod uara biebua u haddem b'rasu meta kabel habbat ittañual m'it-tokba ta' l-muftieh biex jara chienix ghada riekda, ghaliex lemah lil-Ambrog u b'kalbu thabbat sitta, sitta b'il katgha kagħad jissamma chif grat is-serka ta' Marija u il ktil ta' hbiebu Petrozz u Calang.

Nidem elf darba li hu deffes denbu ueoll f'die it-tabxa izda hu, kal, ma chienx sejjer jagħmel hagh oħra hliet iūassal ittra biex jara hienja lil die li hu, iħsir mirtus, ma sata kart johlom li jista jagħmel hienja bhal Cavalier.

Meta ra li Ambrog kam biex johrog tar b'il giri l-isfel u meta semghu jingħalak f'camartu u dam f'it ma nizeł, fehem li uara die id-dagħdigha collha Ambrog chien kieghed jiehu għamza biex jistrieħ.

Għalecc raġa ta is-salt brex jidhol għand Carmena x'hin hu u tiela it-taraġ sab fuku, habta u sabta, lil Ambrog li, chif ghidna, tah erba dakkiet ta ghajn b'ic-ciera u baka sejjer, imghagħgel, għand Marija.

Hamid hecc chif ra fuku l-Ambrog hass imsarnu saru cobba, haseb li chien intebah b'collox u li bl-istess xabla li li il lej ta' kabel nifed biha lil Petrozz sejjer ucoli jonxor lilu. Tlibbet, ma felahx jarfa riglu biex icompli jitle, ga hass gherzumtu fidejn dac il gorf ta Ambrog. . . . X'hin hassu għaddej min hdejh u baka sejjer.

"Hlisniha uarda," kal bejnu u bejn ruhu, "Ambrog għadu ma intebah b'xejn... għamel seña Petrozz fittex tgherbeb għa'd-dinja l-ohra għa'x x'chien isir minni chiecu ma ismi dac il pecluk ehixef il borma?"

Sama il bieb ta' barra jintghalak, gera għal uara tieka u ra l-Ambrog kieghed jilui għal uara il cantuniera; hass im-sarnu jinzlu f'posthom u ghedwed bejn snien: "ghad li għam-medtuni fuk demm id-dars f'kegh kalbi għadni mislem u fejn nista, ja chelb nistrani, ma nskicx hliet imrar. Ja Mħammed ghinni..." u telak b'girja għal għand Carmena.

Tectec ma' l bieb u kabel lahket tiegħitu kallha. "Ja sidti, iftħli malajr għa'x għibteħ aħtar minn għand il fieres francis...."

Carmena, li sa dac il hin chienet ghada mixhuta tolfok u titlob kuddiem il Madonna ta' fejn rasha, theuden fuk dac li għalu il mahbub ta' kalbha, rali semghet dac li kal Hamid taret għal bieb, fethet u gibditu geña.

—"Għidli, għidli, Hamid. k'ed imut?... smajt xi għalu?... rajtu?... tiegħibni..."

—"Ja sidti, gej minn għandu... kalbi habbritni... sibtu magħdur f'is-sodda jocrob b'il gerha li għamillu huc... kallli li sejjer imut... talabni b'il hniena li ingiblec fis din l-ittra..."

(jissocia.)

LOGHOB.

XARADA.

L-eñuel sib għand id-dakkaka,

Sib it-tieni f'xi cunvent.

L-intier sib għand il hajjata

U sguir int toħrog cuntent.

LEV.

TIFSIR TA' L LOGHOB TA' KABEL.

Ix-Xarada ta' n-Nu: 16 MAL - TIN

Fissruha tajjeb: Sac: G. M. Dimech (Mosta); C. Abela Hyzler (Sliema); G. Xuereb (Zabbar); G. B. Attard (Imghieret); Gno. Grixti (Gudja); L. Ellul (Hal Chircop); Gno. Camilleri (Hal Luka); Mary Verzi (Hamrun); G. Lupi (Il Belt); Lzu: Galea Testaferrata (Il Belt); P. P. Caruana (Il Birgu); Ivo Muscat-Azzopardi (Il Belt); F. Muscat (Attard); V. Scerri (L-Isola); C. Cassar (Bormla); A. Vella Tanti (Sliema); Guzeppina Pace (Sliema); C. Sant (Hal Gharghur); G. Busuttil (Florjana); Sac: G. Grech (Hazz-Zebbug); A. Mercieca (Mosta); Edy Mula (Sliema); F. Said (Tarxien); L. Caruana (Marsa); S. Navarro (Il Belt); C. Caruana (Il Belt); u A. Cefaj Aquilina (Sliema).

Lil l-Imsiehbini.

Nitlob lil dauc l-imsiehbini li għadhom ma hallux l-euēl tliet xhur li ma jokogħdux iħabbtu l'ir-ragel li bghat b'ir-ricevuti biex iħallsuh, u li ma jokogħdux iżiduli spejjes għa'x il gazzetta fiha b'iz-zejjed, halli nibkghu ħbieb.

Nitlob ucoll lil dauc l-imsiehbini ta' l-campanja fejn għandi ftit imsiehbini li jibagħtu il flus ta' l-abbonament bolli ta' t-tlieta u jiena nibagħtilhom l-ircevuta b'il posta għaliex ma jakbilx li nibghat ragel apposta bl-ircevuti. L-imsiehbini, jecc iridu jara tghaddi il kuddiem l'in-"Nahla," għandhom jagħmluli il kalb billi ma jħabbtunx għal hlas.

Min jictibli fuk xi haġa u ma inuēgbux malajr f'loc li jiehu fastidju għandu jiehu ftit ta' l-pacenzja għaliex il ġurnal fih xogħol uisk u ma nistax inlahħak chif nixtieq ma cullhadd.

Dauc collha li jixtieku jara xi numri ta' n-"Nahla" biex forsi jithajru jissieħbu jigu l-uffiċċju tiegħi u natihom b'xejn xi numri farrada m'il l-imghoddija. Nitlob ucoll lil dauc li jonkoshom xi numri li jgharfuni għaliex da' l-uakt jispicċa u jibkghu b'xejn.

Min jissieħeb gdid u irid in-numri collha ta' kabel għandi mnejn natihomlu.



HAREĠ IL CTIEB SABIH

"IL MAHBUB TA' GESÙ."

TA' S-SUR ĠUZE MUSCAT AZZOPARDI, B'IL HAJJA U B'IR-RITRATT TA' L'AUTUR, B'IN-NOTI U BI STAMPA SABIHA "SAN ĠUANN EVANGELISTA F'PATMOS."

DANA IL CTIEB HU STAMPAT FUK CARTA M'IL L-FIEN U GħALCHEMM FIH FUK IL GHOX-RIN FAXXICLU SEJER JIMBIEH **XELIN U NOFS BISS** IL COPJA. MIN HA LEUUEL TNAX IL FAXXICLU U MA KAGHBARHOMX IGIBHOMLI U JIENA NATIEH UIEHED MEJUT U LEST. IXTRUH HAL-LI TAKRAU CTIEB TASSEU SABIH.

A. LEVANZIN.

Is-Sur Ġużè Gatt ta' Bormla sejjer joħroġ Ġabra ta' drammi u tragedji mictuba minnu stess b'il malti. Il hila ta' s-Sur Gatt f'dana ix-xogħol hi magħrufa b'iz-zejjed u għallecc nitma li jsib hafna imsiehbini chif jixraklu. Fosthom sejjrin jidhru: *Alido, Iz-Zeug Bojjiet, Il Bravu ta Venezia, Il Mahruk Haj, Il Mutu Francis u l-Iben Prodigu.*

Cull faxxicolu ta' 16 il faċċata jkum zeug soldi u joħroġ cull gimgha. L-euēl faxxicolu joħroġ ma jdumx. Min irid jissieħeb jicteb jeū imur Bormla, Strada Nuova, 23.

Min irid ipejjepp sigarri "Verginja" ta' ahjar qūalitā jixtri dauc li jinħadmu f'il Fabbrica ta' Feliċ Ebejjer, 22 Strada Concezione, Bormla.

Għand Carmnu Delia ta' Strada Marina, Bormla, jinsabu għal bejħ mobbli ta' l-geus u ta' l-cauba m'il l-isbah u bi prez-zijiet irhas. Min jipprova joħroġ għal kalbu sgur.

Min irid ikatta nofs siegħa biex jiehu pjacir tasseū imur f'ic-Cinematografu il gdid ta' Ta's-Sliema ta' x-Xatt imsejjah SANS-PAREIL. M'hux biss jara loc m'il l-isbah iżda jara ucoll hafna pellicoli novità. Thajru u ma jibdielcomx.

Fl-Economical Central Dispensary ta' kuddiem il Ghajn tal Furjana jkun hemm il vista ta' t-Tabib m'it-8 sa'd-9 u nofs ta' f'il għodu u m'it-3 u nofs sa' 4 u nofs ta' f'il għaxija, cull jum.

Duardu Carabott ta' Via Boschetto, ir-Rabat, ibieh sigarri Virginja, bl-ingrossa u bl-imnut u jilka għal l-ichel lill cull min irid jiccol buccun tajjeb u b'irhis.

Trid tiehu grog tajjeb jeū tixrob birra u imbijet m'ile l-ahjar? Morru għand Riccardu Spiteri ta' l-"Excelsior Bar" ta' Strada Vittoria, 37, l-Isla, u taraū chif ma għedt xejn zejjed.

Tridu tixtru Cappel tajjeb bi ftit flus? Morru għand Toni Borg, ta' Strada Santa Teresa, 123, Bormla u taraū chif tergghu.

Min irid jinkeda tajjeb b'dentaturi mahdumin tajjeb u bi prez-zijiet li jghoddu għal cullhadd imur għand id-Dentista Gorg Guillaumier ta' l-Imsida, Rue d'Argens, 25.

Min icun irid jizboh xi carrozza seūa u b'irhis imur għand Toni Zerafa ta' Strada Reale, 183, il Hamrun u joħroġ jiftahar sgur.

Min irid jixtri sapun tajjeb u zejt gdid m'il l-ahjar imur għand Agius u Galea, 18 Strada Levante, il Belt u jtenni.

Min irid Birra ibbottiljata, imbejjet u Spiriti m'il l-ahjar imur għand Geo: Cuschieri u Sieħbu, 18, Strada Porta Marina l-Isla u jibka sgur li għal qūalitā u għal prez-zijiet joħroġ cuntent.

Tridu tinkdeū b'Dentista tajjeb għal klijh u għa'x-xogħol? Morru għand is-Sur Alfons Urso, kuddiem il Ghajn ta' l-Pjazza ta' Rahal Gdid u ma jibdielcomx.

Min icollu bżonn li jircanta jeū jistma xi haġa, jeū min irid jixtri fajjenzi, affarijiet ta' mejda, jeū mobbli seconda man ucoll imur għand is-Sur Diomede Azzopardi, No. 10A, Strada Reale, il Belt, jeū fuk S. Paul, Bormla.

Is-Sur Salv: Zammit hu l-Agent għal Malta ta' l-imfah-hra Dar ta' l-fjuri u sigar, Nastasi e Figlio. Dal uakt jasal f'Malta Salv: Nastasi biex jiehu l-ordnijiet ta' Camelji, Gardenji, sigar ta' l-frott u hamrija ta' l-felci. Min irid jordna xi haġa jmur fi Strada Streita No. 146. Il Belt, cantuniera ma Str: Santa Lucija.

Għa't-tfal ta' l-Iskola Billion li jokogħdu il Belt, il Furjana jeū l-Imsida hemm omnibus apposta biex jieħodhom u jgibhom ta' cull jum u jkun inducrati minn surmast li jiehu hsieħhom.

Min irid jixtri xorb tajjeb u b'irhis imur għand is-Sur Ġużè Casha, ta' Strada Zecca, Nu 14, il Belt u ma jibdielux.

Il Milied u l-Istrina magħna. Min irid jixtri gugarelli, cartolini, arloggji u hūejjeġ ohra għa'r-rigali, b'irhis, imur għand James P. Griffiths ta' Strada Marina, Nu 43, Bormla u joħroġ sgur cuntent.

Mia irid jixtri ctieb b'il malti, ta' 300 faċċata, sabih uisk li jfisser cull ma tagħmel il Cnisja ma tul is-sena jibghat Għaūdex, il Kala, għand Dun Manūel Galea, 53 Strada Migiarrow. Ikum xelin il uieħed, bi't-tuzzana 10 soldi.

Min irid icollu fuku libsa meħjuta suret in-nies u bi drappijiet fini jmur għand Ganni Valenzia, f'it-Triek ta' l-Cnisja, Bormla, u ma jibdielux.

Min irid jitghallem ifassal seūa ilbiesi ta' l-irgħiel u ta' n-nisa imur għand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

Tridu tpejjepp sigarretti m'il l-ahjar u m'il l-orhos?

Ixtru is-sigarretti "Imperial" ta' Alfredo Caruana ta' Ta's-Sliema li jimbihu f'il hūienet principali.

Stamperija «Excelsior» 37, Strada San Giovanni, il Belt.